

ఎన్నిక విధానము

స్వయం సహాయ ఉద్యమంలో సంస్థలు వేటికవే ప్రత్యేకతలు కలిగివున్నా, పట్టణ సమాఖ్య ఎన్నికలకు ముందు స్లమ్ సమాఖ్య ఎన్నికలు జరగడము, స్లమ్ సమాఖ్య ఎన్నికలకు ముందు స్వయం సహాయ సంఘంలో ఎన్నికలు జరగడం చాలా మంచి పద్ధతి. ఎన్నికల నిర్వహణ తేదీలకంటే, ప్రతీ స్థాయిలో పదవీ కాలాలను నిర్ణయించడం ఉపయోగకరంగా వుంటుంది. స్లమ్ సమాఖ్య మహా సభలు ప్రతీ సంవత్సరం మే నెలలో జరుపుకొని ప్రతినిధులను ఎన్నుకుంటారు. ఈ విధంగా ఎన్నికైన ప్రతినిధులు, రాబోవు మూడు సంవత్సరముల వరకు అనగా జూన్ 1వ తేదీ నుండి 31వే వరకు పదవిలో కొనసాగుతారు. అదేవిధంగా పట్టణ సమాఖ్య మహాసభలు ప్రతీ సంవత్సరం జూన్ లేదా జూలై నెలలో జరుపుకొని, ఎన్నికైన ప్రతినిధులు రాబోవు మూడు సంవత్సరాల వరకు అనగా జూలై 1వ తేదీ నుండి 30 జూన్ వరకు పదవిలో కొనసాగుతారు.

స్లమ్ సమాఖ్య ప్రతినిధుల ఎన్నిక ఆవశ్యకత:

స్వయం సహాయ సంఘాలకంటే, స్లమ్ సమాఖ్య చాల పెద్దది. కొన్ని పట్టణాలలో, ఒక స్లమ్ సమాఖ్యలో 15 నుండి 20 సంఘాలు మరియు అంతకుమించి వున్నాయి. అనగా దాదాపు 150 నుండి 300 మంది సభ్యులు స్లమ్ సమాఖ్యతో అనుసంధానము అయినారు.

అంతమంది సభ్యులు ప్రతీసారి కలవడం సాధ్యమయ్యే పనికాదు. స్లమ్ సమాఖ్య సర్వసభ్య సమావేశము సభ్య సంఘాలలో వున్న సభ్యులందరితో కలసి సంవత్సరానికి ఒకసారి కలవాలి. ఇది స్లమ్ సమాఖ్య ఉపవిధుల ప్రకారం ఓ.బి.లు నిర్వహించడం జరుగుతుంది. స్లమ్ సమాఖ్య సర్వసభ్య సమావేశంలో వార్షిక నివేదిక సభ్యుల ఆమోదము పొందటము జరుగుతుంది. అలాగే కార్యవర్గ సభ్యులను ఎన్నుకోవడం జరగాలి. సర్వసభ్య సమావేశం సం.లో ఒక్కసారైనా జరపకపోయినా, ఆడిట్ పూర్తి చేయకపోయినా ఎన్నికలు జరిపించలేకపోయినా కార్యవర్గము మరియు ఓ.బి లు పదవులు కోల్పోయినట్లగా భావించాలని చట్టం చెబుతుంది. కనుక ప్రతీ సభ్యసంఘం నుండి సభ్యులందరు సర్వసభ్య సమావేశానికి హాజరవుతారు.

సర్వసభ్య మండలి నుంచి 12 మందిని పాలకవర్గ సభ్యులుగా ఎన్నుకుంటారు. పాలకవర్గ సభ్యులు తమ నుండి పదాధికారులు అనగా ఒక అధ్యక్షురాలు, ఒక ఉపాధ్యక్షురాలు, ఒక కార్యదర్శి, ఒక సహాయక కార్యదర్శి మరియు కోశాధికారులను ఎన్నుకుంటారు.

ప్రతినిధుల పదవీకాలము:

- ఎన్నికైన కార్యవర్గ సభ్యుల పదవీ కాలము 3 సం॥లు (ఎన్నికైన తేదీ నుండి మూడు సం॥రాలు ఉండును)
- ప్రతి సం॥ కార్యవర్గములో 1/3 వంతు మంది పదవీకాలము పూర్తి అయిపోయి, వారి స్థానంలో అర్హతగల సభ్యుల నుండి కొత్తవారిని ఎన్నుకొని కార్యవర్గం పూరించవలెను. పాలకవర్గ సభ్యుల సంఖ్య వారి

పదవీకాల విధులకు గుణిజములో ఉండవలెను. మొట్టమొదటిసారి అన్ని స్థానాలకు ఎన్నికలు జరిగినప్పుడు, లాటరీ ద్వారా ఒక్కొక్క డైరెక్టర్ పదవీ కాలము నిర్ణయించబడును. ఒక సంవత్సరము, రెండు సంవత్సరములు మరియు మూడు సంవత్సరములగా నిర్ణయించబడును. ప్రతి సంవత్సరం 4గురు చొప్పున పదవీ విరమణ చేయుదురు, వారి స్థానంలో అర్హతగల సభ్యుల నుండి ఎన్నికల ద్వారా పూరించవలెను. కొన్ని సంఘాలలో పదవీ కాలం పూర్తయిన కార్యవర్గసభ్యుల స్థానంలో కొత్తవారిని ఎన్నుకోకుండా పాతవారినే రకరకాల కారణాలపై కొనసాగిస్తున్నట్లు తీర్మానాల పుస్తకంలో తీర్మానం వ్రాస్తున్నారు. కాని ఇలా చేయడం చట్ట విరుద్ధం. వారి సమర్థతను, నాయకత్వ లక్షణాలను దృష్టిలో ఉంచుకొని మళ్ళీ వారిని ఎన్నుకోవాలనుకుంటే ఎన్నికలు జరిగినట్లుగా, ఆ ఎన్నికలలో పాత సభ్యులే ఓ.బి.లు గా ఎన్నికైనట్లుగా తీర్మానం వ్రాయవలసి ఉంటుంది. అలా వ్రాయకపోతే ఎన్నిక జరగనట్లుగానే భావించాలి. పాతవారిని కొనసాగించడం చట్ట ప్రకారం చెల్లదు. అంతర్గత సర్దుబాటు ఎలా వున్నా, చట్ట ప్రకారం తీర్మానం వ్రాయవల్సివుంటుంది.

- సహకార సంఘ మహాసభ సహకార సంఘ కార్యవర్గమును ఎన్నుకొనుటము జరుగుతుంది. అయితే కార్యవర్గములో ప్రతీ బృందం ప్రాతినిధ్యము వుండేటట్లు ప్రజాస్వామ్య పద్ధతిలో ఎన్నుకోవలెను. కార్యనిర్వాహక వర్గము, వారి పదవీ కాలానికి గుణిజములో వుండేటట్లు చూసుకోవాలి. సంఘంలో 15 సభ్య బృందాలు ఉన్నట్లయితే ప్రతి బృందము నుండి ఒక సభ్యురాలిని కార్యనిర్వాహక కమిటీకి ఎన్నుకొనవలెను. సంఖ్యా పరంగా సభ్య సంఘాలు 12 కంటే ఎక్కువ ఉన్నట్లయితే దానికి అనుగుణంగా ప్రతి బృందమునకు ప్రాతినిధ్యముండునట్లు మిగిలిన 3సంఘాలు ప్రతినిధులను పరిశీలకులుగా, కార్యవర్గ సమావేశమునకు ప్రత్యేక ఆహ్వానితులుగా పిలువవచ్చును రావచ్చు. కానీ, తీర్మానాల పై ఓటింగ్ కు అర్హత లేదు. ఓటు చేయరాదు. అభిప్రాయాలు చెప్పవచ్చు.
- సహకార సంఘాలు మరియు మహిళా వికాస కార్యక్రమాలలో అనుభవము కలిగి నిపుణుల నుండి ఒక ప్రతినిధిని, స్థానిక బ్యాంకుల నుండి ఒక ప్రతినిధి, కార్యనిర్వాహక వర్గమునకు సహాయపడుటకై ప్రత్యేక ఆహ్వానితులుగా పిలువవచ్చును.
- పదవిలో ఉన్న కార్యవర్గము, కొత్త కార్యవర్గ సభ్యుల ఎన్నికపై కనీసము, మహాసభ/ఎన్నికల తేదీకి 30రోజుల ముందుగా నోటీసు ఇవ్వవలెను. ఓటు వేయుటకు, పోటీ చేయుటకు అర్హత కలిగిన సభ్యుల జాబితాలను, కార్యవర్గము తయారుచేయవలెను. నామినేషన్లు వేయుట, విరమించుట, పోలింగ్ నియోజకవర్గం ఏర్పాటు మొదలుగా అంశాలతో కూడిన ఎన్నికల కార్యక్రమమును తేదీలతో సహా, నోటీసుతోపాటు కార్యవర్గము ముందుగా ప్రకటించవలెను.

సంఘాల అభివృద్ధిని దృష్టిలో ఉంచుకొని కార్యవర్గంలో ఉండే ప్రతినిధులుగా క్రింద పేర్కొన్న లక్షణములు ఉన్న వారిని మాత్రమే ఎన్నుకోవడం మంచిది:

స్లమ్ సమాఖ్య పాలకవర్గ సభ్యురాలు, స్వయం సహాయ సంఘాల ప్రతినిధికి ఉండవల్సిన లక్షణాలు అన్నింటిని కలిగి వుండాలి. వాటితోపాటు పాలకవర్గ సభ్యులు ఈ క్రింది లక్షణాలను కలిగి వుండాలి.

- ఆమె తప్పనిసరిగా తన సంఘం తరపున స్లమ్ సమాఖ్యలో ప్రతినిధిగా కొనసాగాలి.
- ఆమె పాలకవర్గ సభ్యులుగా ఎన్నికైన తర్వాత కూడా, తప్పనిసరిగా క్రమం తప్పకుండా పొదుపులు, అప్పు మరియు అప్పుపై వడ్డీ చెల్లింపులు తన గ్రూపులో కొనసాగిస్తూ వుండాలి.
- ఆమె సంఘం స్లమ్ / సమాఖ్యలో తప్పనిసరిగా క్రమం తప్పకుండా పొదుపులు, అప్పు మరియు అప్పుపై వడ్డీ చెల్లింపులు కొనసాగిస్తూ వుండాలి.
- స్లమ్ సమాఖ్య పుస్తకాలను, ఖాతా పుస్తకాలను మరియు ఆర్థిక పట్టికలను అర్థం చేసుకొనగలిగి ఉంటే మంచిది. అర్థం చేసుకోలేదనే కారణంతో ఆమె ఎన్నికను ఆపకూడదు.
- సభ్య సంఘాల అంతర్గత తనిఖీ (ఆడిట్)ని నిర్వహించిన అనుభవం ఉన్నవారిని ఎన్నుకోవడం మంచిది.
- స్వయం సహాయ సంఘాల మరియు స్లమ్ సమాఖ్యలో వచ్చే సమస్యలను, తగాదాలను ఓర్పుతో పరిష్కరించడంలో సహాయపడే వారిని ఎన్నుకొంటే మంచిది.
- సభ్యులకు ఇష్టం లేక పోయినా, సభ్యుల భవిష్యత్తుకు మరియు సంక్షేమము కొరకు అవసరమైన సున్నిత అంశాలపై, సర్వసభ్య మండలి సభ్యులను ప్రభావితం చేసి, ఒప్పించగలిగే నేర్పు ఉన్న వారిని ఎన్నుకొంటే మంచిది.
- స్లమ్ లోని స్వయం సహాయ సంఘాలు మరియు స్లమ్ సమాఖ్య లాభాలతో నడవడానికి, సభ్యులకు మంచి సేవలు అందించడానికి కాలవసిన వ్యాపార పరిజ్ఞానము కలిగి ఉన్న వారిని ఎన్నుకొంటే మంచిది.

➤ ఎన్నికల ప్రక్రియ పద్ధతి:

సంఘ స్థాయిలో:

1. ప్రతి రెండు సంవత్సరాలకు ఒకసారి సంఘ ప్రతినిధుల మార్పు జరగాలి.
2. కనీసం 3సం. రాల అనుభవం మరియు 18సం.రాలు పైబడిన వారై ఉండాలి.
3. కొత్తగా ఎంపికైన ప్రతినిధులు SLF E.C కి ప్రతినిధులుగా వెళ్ళాలి.

స్లమ్/పట్టణ స్థాయిలో:

1. ప్రతి సంవత్సరం 1/3 EC మార్పు జరగవలెను.

2. మార్పు జరిగిన వెంటనే ఆ కొత్త EC సభ్యుల కాలపరిమితి తెలుపుచు తీర్మానం చేయవలెను. అలాగే ఆ EC కి వారి యొక్క పదవి కాలం గురించి తెలియజేయాలి.
3. కొత్త EC సభ్యులకు స్లమ్/పట్టణ సమాఖ్యల పై అవగాహన కల్పించవలెను.

ఎంపిక అనర్హతలు:

1. సక్రమముగా సమావేశములకు హాజరు కాని సభ్యులు.
 2. సంఘ / సమాఖ్యలలో ఆర్థిక పరమైన లావాదేవీలు సరియైన సమయంలో చెల్లించని వారు, బకాయిపడినవారు.
 3. 60సం.రాలు పైబడినవారు, రాజకీయ పార్టీలకు చెందినవారు అనర్హులు.
 4. కొత్త EC లోకి మహిళా ఉద్యోగులు / ఉద్యోగస్థుల భార్యలు మరియు APL కుటుంబములకు చెందినవారు రాకూడదు.
 5. దివాలా తీసిన మరియు ఏదేని న్యాయస్థానముచే దివాళాకోరుగా ప్రకటించబడినవారు.
 6. నీతి బాహ్యతకు సంబంధించిన ఏదేని నేరమునకు శిక్షింపబడినవారు.
 7. సంఘ ఆశయములు మరియు ప్రయోజనములకు విరుద్ధమైన లేదా పోటీగా ఏదేని వ్యాపారము, కార్యక్రమము నిర్వహించువారు.
 8. ఇలాంటి యితర పొదుపు-పరపతి సంఘములలో సభ్యులైనవారు.
 9. సంఘము నుండి బహిష్కరించబడిన లేదా సభ్యత్వము కోల్పోయిన అట్టి తేది నుండి మూడు సం.లు పూర్తికానివారు
 10. ఆంధ్రప్రదేశ్ పరస్పర సహాయక సహకార సంఘముల చట్టము 1995 క్రింద నమోదు కాబడినవారే సంఘములో కార్యనిర్వాహక సభ్యులుగా లేనివారు ఈ సంఘములో కార్యనిర్వాహక సభ్యులుగా ఎన్నుకొనుటకు అర్హులు.
- క్రొత్తగా ఎన్నికైన పదాధికారులు, నిజాయితీతో, నమ్మకంగా మరియు స్వయం సహాయ సంఘాల, సభ్యుల మరియు స్లమ్ సమాఖ్య యొక్క శ్రేయస్సు కొరకు పనిచేస్తామని పదవీ స్వీకార ప్రమాణము చేయాలి.
- ఎన్నికల ప్రక్రియ ప్రకారం కొత్తగా ఎంపికైన ప్రతినిధుల వివరాలను తీర్మానముల పుస్తకములో నమోదు చేసి తీర్మానం చేయాలి..

ఎన్నికలు పూర్తి అయిన తర్వాత మరొకసారి క్రొత్తగా ఎన్నికైన సంఘం / సమాఖ్య అధ్యక్షురాలు, ఎన్నికల నిర్వాహక కమిటీ సభ్యులకు వారి సహాయానికి కృతజ్ఞతలు తెలుపుతూ, పాత పాలకవర్గం చేసిన పనులను గుర్తు చేస్తూ వారందరికీ కూడా కృతజ్ఞతలు తెలియచేయాలి. అదేవిధంగా స్లమ్/పట్టణ సమాఖ్య యొక్క అభివృద్ధికి తన పాలకవర్గం పూర్తిగా, నిబద్ధతతో పనిచేస్తుందని సభ్యులందరికీ హామీ ఇవ్వాలి.